

प्रेसनोट

पिथौरागढ़-31.08.13(सूवि),

जिला समाज कल्याण अधिकारी बिष्णुदत्त पाटनी ने अवगत कराया है कि विश्व विकलांग दिवस के अवसर पर दक्ष विकलांग कर्मचारियों एवं उनके सेवायोजकों तथा प्लेसमेन्ट अधिकारियों के अतिरिक्त उत्कृष्ट व दक्ष विकलांग खिलाड़ियों तथा स्वतः रोजगार में कार्यरत विकलांग व्यक्तियों को भी पुरस्कृत किया जाना है।

श्री पाटनी ने उक्त पुरस्कार हेतु आवेदन पत्र उनके कार्यालय विकास भवन परिसर तथा खण्ड विकास अधिकारी कार्यालयों से प्राप्त कर एक सप्ताह में जमा करने का अनुरोध किया है।

पिथौरागढ़-31.08.13(सूवि),

संशोधित कार्यक्रम के अनुसार जनपद प्रभारी एवं नियोजन, सूचना प्रौद्योगिकी, खेल एवं युवा कल्याण मंत्री दिनेश अग्रवाल 01 सितम्बर को दिन में 14.30 बजे राजकीय हेलीकाप्टर द्वारा अल्मोड़ा से प्रस्थान कर 14.50 बजे नैनीसैनी हवाईपट्टी पहुंचेंगे। 15.00 बजे नैनीसैनी से प्रस्थान कर लोनिवि अतिथि गृह पहुंचेंगे और 16.00 बजे आपदा प्रभावित क्षेत्रों के लोगों से मुलाकात करेंगे तथा 16.30 बजे जिला कार्यालय सभागार में आपदा राहत समिति की बैठक लेंगे और रात्रि विश्राम लोनिवि अतिथि गृह में करेंगे।

02 सितम्बर को 10.00 बजे विकास भवन सभागार में खाद्य सुरक्षा योजना का शुभारम्भ करने के उपरान्त विकास भवन में ही 11.00 बजे से वर्ष 2013-14 की जिला योजना की समीक्षा बैठक करेंगे तथा 14.00 बजे हेलीकाप्टर से जनपद चम्पावत को प्रस्थान करेंगे। मुख्य विकास अधिकारी डा.आनन्द श्रीवास्तव ने अधिकारियों को पूर्ण सूचनाओं सहित बैठक में स्वयं उपस्थित रहने के निर्देश दिये हैं।

पिथौरागढ़-31.08.13(सूवि),

जिलाधिकारी डा.नीरज खैरवाल ने जनपद में किये जा रहे विभागीय कार्यों से संबंधित निविदाओं को गढ़वाल परिक्षेत्र में प्रकाशित होने वाले समाचार-पत्रों में प्रकाशित की जाने और जनपद स्तर के लोगों को इसकी जानकारी प्राप्त न होने की शिकायत को गंभीरता से लेते हुए समस्त जिला स्तरीय अधिकारियों को निर्देशित किया है कि भविष्य में जिला स्तर के विभागीय कार्यों हेतु प्रकाशित की जाने वाली निविदाओं का प्रकाशन कुमाऊँ परिक्षेत्र में प्रकाशित होने वाले स्थानीय समाचार-पत्रों में करायें, जिससे स्थानीय लोगों को इसकी जानकारी हो सकें।

पिथौरागढ़-31.08.13(सूवि),

गुरना के समीप उत्तराखंड परिवहन निगम की बस संख्या-यू.के. 07/पीए 1173 के 13 अगस्त को दुर्घटनाग्रस्त होने के फलस्वरूप एक व्यक्ति की मृत्यु एवं 4 व्यक्तियों को घायल होने की मजिस्ट्रेटी जांच हेतु उप जिला मजिस्ट्रेट नरेश दुर्गापाल को नामित किया गया है।

उप जिला मजिस्ट्रेट नरेश दुर्गापाल ने सूचित किया है कि उक्त दुर्घटना के संबंध में जिस किसी भी व्यक्ति को कोई जानकारी हो तो वे एक सप्ताह के अंदर कार्यालय दिवस में उनके कार्यालय में आकर अपने बनयान अभिलिखित करा सकता है।

जिला सूचना अधिकारी
पिथौरागढ़।

प्रेसनोट

पिथौरागढ़—31.08.13(सूवि),

उत्तराखण्ड स्किल डेवलपमेंट सोसाईटी, देहरादून के सदस्य सचिव शैलेश बगौली ने सूचित किया है कि राज्य में आयी भीषण दैवीय आपदा के दृष्टिगत राज्य सरकार के माध्यम से उत्तराखण्ड कौशल विकास समिति व औद्योगिक जगत की अग्रिणी संस्थान फिकी एवं अन्तर्राष्ट्रीय संस्थान एल एण्ड टी एकजुट होकर आपदाग्रस्त क्षेत्रों के युवाओं हेतु 9 सितम्बर 2013 से रोजगारप्रद निःशुल्क आवासीय प्रशिक्षण कार्यक्रम संपादित करने हेतु दृढ़निश्चित है।

उन्होंने कहा है कि कार्यक्रम के अन्तर्गत 100 अभ्यर्थियों को बार बैंडर, मेसन (मिस्त्री) एवं कारपेटर व्यवसाय में तीन माह का आवासीय प्रशिक्षण निःशुल्क प्रदान किया जायेगा। इच्छुक अभ्यर्थी अपना पंजीकरण दुरभाष एवं आन लाईन मोबाईल/कम्प्यूटर के माध्यम से मदतवसण्णोकउण्वतह एवं पूनेकउण्ववण्णपद पर 31 अगस्त 2013 तक कर सकते हैं। उन्होंने कहा है कि प्रशिक्षण के पश्चात रोजगार के अवसर प्रदान किये जायेंगे।

पिथौरागढ़—31.08.13(सूवि),

मुख्य चिकित्सा अधिकारी डा.जीबी बिष्ट ने सूचित किया है कि 2 सितम्बर से 16 सितम्बर तक जनसंख्या पखवाड़ा का आयोजन जिला, महिला एवं प्राथमिक व सामुदायिक स्वास्थ्य केन्द्रों में किया जायेगा। उन्होंने कहा है कि जनसंख्या पखवाड़ा के अन्तर्गत जिला पुरुष चिकित्सालय में बिना चीरा टांका पुरुष नसबन्दी तथा जिला महिला चिकित्सालय में परिवार कल्याण सेवाएं महिला नसबन्दी, कापट—टी, गर्भ निरोधक गोलियां, निरोध आदि सुविधाएं निःशुल्क दी जाएगी साथ ही विकासखंड स्तर पर विशेषज्ञ चिकित्सकों द्वारा नसबन्दी कैम्प भी आयोजिए किए जायेंगे।

डा.बिष्ट ने सूचित किया है कि नसबन्दी कैम्प प्राथमिक स्वास्थ्य केन्द्र बेरीनाग में 6 सितम्बर, जिला महिला चिकित्सालय, प्राथमिक स्वास्थ्य केन्द्र ईग्यारदेवी, बड़ालू, कनालीछीना में 3, 5, 10 व 12 सितम्बर, सामुदायिक स्वास्थ्य केन्द्र डीडीहाट में 7 सितम्बर, सामुदायिक स्वास्थ्य केन्द्र गंगोलीहाट में 4 सितम्बर, सामुदायिक स्वास्थ्य केन्द्र मुनस्यारी में 9 सितम्बर, प्राथमिक स्वास्थ्य केन्द्र तेजम में 13 सितम्बर और सामुदायिक स्वास्थ्य केन्द्र धारचूला में 11 व 16 सितम्बर को आयोजित किये जायेंगे।

उन्होंने सूचित किया है कि जिला महिला तथा पुरुष चिकित्सालय में प्रत्येक दिन महिला व पुरुष नसबन्दी की सेवाएं दी जायेंगी। पुरुष नसबन्दी कराने पर लाभार्थी को 1100 रूपये तथा केस लाने वाले व्यक्ति को 200 रूपये तथा महिला नसबन्दी कराने पर लाभार्थी को 600 रूपये और केस लाने वाले व्यक्ति/कार्यकर्ता को 150 रूपये की धनराशि प्रदान की जायेगी। उन्होंने सूचित किया है कि नसबन्दी कैम्प स्थल तक तीन महिला नसबन्दी केस को प्रेरित करने वाले व्यक्ति को 400 रूपये तथा अतिरिक्त प्रति केस पर 200 रूपये की धनराशि प्रदान की जायेगी। उन्होंने कहा है कि पुरुष नसबन्दी केसे लाने वाले व्यक्ति को 100 रूपये तथा दो केस लाने पर 300 और अतिरिक्त प्रति केस पर 200 रूपये अतिरिक्त धनराशि पुरस्कार स्वरूप दी जायेगी।

डा.बिष्ट ने सूचित किया है कि नसबन्दी आपरेशन के दौरान लाभार्थी को लाने तथा ले जाने हेतु वाहन की व्यवस्था रहेगी। उन्होंने परिवार कल्याण सेवाओं का लाभ उठाकर घर-परिवार में स्वास्थ्य एवं खुशहाली लाने का अनुरोध लोगों से किया है।

जिला सूचना अधिकारी
पिथौरागढ़।